

“मीठे बच्चे- तिमीलाई विचित्र उस्ताद मिल्नु भएको छ, तिमी उहाँको श्रीमतमा चल्थौ भने डबल शिरताज देवता बन्छौ।”

**प्रश्न:-** पढाइमा कहिल्यै पनि थकावट नआओस् त्यसको लागि सहज पुरुषार्थ के हो?

**उत्तर:-** पढाइको बीचमा कहिले निन्दा-स्तुति, कहिले मान-अपमान जुन हुन्छ, त्यसमा स्थिति समान रहोस्। त्यसलाई एक खेल सम्झियौ भने कहिल्यै पनि थकावट आउँदैन। सबै भन्दा धेरै निन्दा त कृष्णको भएको छ, कति कलंक लगाएका छन्, फेरि यस्तो कृष्णलाई पूजा पनि गर्छन्। त्यसैले यो गाली गर्नु कुनै नयाँ कुरा होइन। पढाइमा थाक्नु हुँदैन, जबसम्म बाबाले पढाउनु हुन्छ, पढिरहनु छ।

**गीत:-** बनवारी रे जीने का सहारा तेरा नाम....

**ओम् शान्ति।** यो कसले भन्यो? कसले आज्ञा गर्नुभयो र कसलाई? यो तिमी बच्चाहरूले नै जान्दछौ, जसलाई नै गोप-गोपी भनिन्छ। उनीहरूले आफ्ना पिता गोपीबल्लभलाई याद गरे। यस्ता पिता केवल परमपिता परमात्मा बाहेक कसैलाई भन्न सकिँदैन। त्यसैले याद त उहाँको गर्छन्, जो पहिला आएर गएका थिए। उनीहरूको फेरि पछि गएर गायन हुन्छ। उदाहरणको लागि- जसरी क्राइष्ट आए, क्रिश्चियन धर्म स्थापना गरेर कहाँ गएनन्, उनलाई पालना त अवश्य गर्नु छ, पुनर्जन्ममा आउनु छ। तर जसले धर्म स्थापना गरेर गएका छन् उनीहरूको जन्मदिन वर्ष-वर्ष मनाउँछन्। भक्तिमार्गमा उनीहरूलाई याद गरिन्छ। हुन त आजकल दशैंको उत्सव पनि मनाउँछन्। मनाइन्छ भने अवश्य पनि शुभ नै होला। कसैले राम्रो (कर्म) गरेर गयो भने त्यसको उत्सव मनाइन्छ। दीपावलीको पनि उत्सव मनाउँछन्। कृष्णजयन्ती पनि मनाउँछन्। जो आएर गएका हुन् उनीहरूको उत्सव मनाउँछन्। अब उनीहरूलाई त यो पनि थाहा छैन- यो राखी उत्सव किन मनाइन्छ? के भएको थियो? क्राइष्ट, बुद्ध आदिलाई जान्दछन्, यिनीहरू धर्म स्थापना गर्न आएका थिए। यस समय सबै आसुरी सम्प्रदाय छन्। तिमी हौ ईश्वरीय सम्प्रदाय। अहिले बाबा राम आएर दैवी श्रेष्ठाचारी बनाइरहनु भएको छ अथवा यसो भनौं- परमपिता आएर स्वर्गको उद्घाटन गरिरहनु भएको छ अथवा जग राखिरहनु भएको छ। उद्घाटन समारोह पनि भन्न सकिन्छ। भारतवर्षमा श्रेष्ठाचारी महाराजा-महारानी आएर गएका हुन्, सत्ययुगी देवी-देवताहरू डबल शिरताज थिए। पवित्रताको ताज पनि थियो एवं रत्नजडित ताज पनि थियो। विकारी राजाहरूको केवल रत्नजडित ताज हुन्छ। डबल ताज भएकालाई सिंगल ताज भएकाले पूजा गर्छन्। तर कहिले आएर गए, कसरी राज्य पाए यो कसैलाई पनि थाहा छैन। लक्ष्मी-नारायण यति श्रेष्ठ डबल शिरताज देवी-देवता थिए, उनीहरूलाई यति श्रेष्ठ बनाउनेवाला को हो, यो बाबाले बसेर सम्झाउनु हुन्छ। अब दशैं मनाउँछन्, तिमीलाई थाहा छ- अवश्य केही भएको थियो जसले गर्दा दशैं मनाउँछन्, रावणलाई जलाउँछन्। तर त्यो जल्ने चीज होइन। अहिले त्यसको राज्य पूरा हुँदै छ। जबसम्म रामराज्य स्थापना हुँदैन तबसम्म यो भ्रष्टाचारी राज्य चल्नु छ। रावण राज्य समाप्त भएपछि रामराज्य स्थापना भएको थियो, त्यसको उत्सव मनाइरहन्छन्। रावणलाई जलाउँछन्, यसबाट सिद्ध हुन्छ अवश्य पनि भ्रष्टाचारी आसुरी राज्य हो। भ्रष्टाचारका पनि तह (ग्रेड) हुन्छन्। भ्रष्टाचार द्वापरबाट सुरु हुन्छ। सबै भन्दा पहिला २ कला भ्रष्टाचार हुन्छ, त्यसपछि ४ कला, अनि ८ कला, १० कला, बढ्दा-बढ्दा १६

२०७५ असोज १७ बुधबार ३-१०-२०१८ प्रातः मुरली ओम् शान्ति “बापदादा” मधुबन  
कला नै भ्रष्टाचार भएको छ। अहिले फेरि १६ कला भ्रष्टाचारलाई बदलेर १६ कला श्रेष्ठाचारी बनाउने काम  
एक बाबाको नै हो।

बाबा सम्झाउनु हुन्छ— यस समय रावण राज्य छ, रामराज्य श्रेष्ठ राज्य थियो। अहिले त्यो भ्रष्ट बनेको छ।  
श्रेष्ठाचारी सृष्टिलाई स्वर्ग भनिन्छ। त्यही राज्य अहिले भ्रष्टाचारी बनेको छ। अहिले बाबा भन्नुहुन्छ— म  
आएको छु भ्रष्टाचारी राज्यलाई श्रेष्ठाचारी राज्य बनाउनको लागि। यादव कुल पनि छ, कौरव कुल पनि छ।  
यादव कुलमा पनि अनेक धर्म छन्। जो श्रेष्ठाचारी दैवी धर्मका थिए उनीहरू धर्म भ्रष्ट, कर्म भ्रष्ट बनेका छन्।  
फेरि बाबाले श्रेष्ठ कर्म सिकाउनु हुन्छ। भक्तिमार्गमा उत्सव मनाउँदै आएका छन्। अवश्य भगवान् आउनु  
भएको थियो, ५ हजार वर्षको कुरा हो। बाबाले आएर भ्रष्टाचारीलाई श्रेष्ठाचारी बनाउनु भएको थियो। सारा  
दुनियाँलाई श्रेष्ठाचारी बनाउने काम बाबाको नै हो, फेरि उनको पालना गर्नको लागि तिमीलाई माथिबाट  
पठाइदिनु हुन्छ। तिमीले जुन दैवी धर्मको स्थापना गरेका छौ त्यसको गएर फेरि पालना गर। यस्तो कसैले  
भन्दैन, स्वतः यो ड्रामा अनुसार हुन्छ। तिमी श्रेष्ठाचारी बन्छौ फेरि सृष्टि सतोप्रधान श्रेष्ठाचारी बन्छ। अहिले  
त ५ तत्त्व पनि तमोप्रधान छन्। कति उथल-पुथल भइरहन्छ। मनुष्य कति दुःखी हुन्छन्। करोडौंको नोक्सान  
हुन्छ। सत्ययुगमा यो कुनै पनि उपद्रव हुँदैन। उपद्रव हुन्छ नर्कमा। उपद्रव पनि पहिला २ कलाको थियो,  
अहिले १६ कलाको बनेको छ। यो सबै विस्तारमा सम्झाउने कुरा हो, र छ धेरै सहज, तर सम्झँदैनन्, न  
सम्झाउन सक्छन्। त्यसैले यो रावणलाई जलाउने चलन द्वापरबाट सुरु हुन्छ। यस्तो कहाँ भनिन्छ र, ५  
हजार वर्ष भयो। भक्तिमार्ग सुरु भएपछि यो उपद्रव पनि सुरु हुन्छ। अहिले फेरि रावण राज्यको विनाश,  
रामराज्यको स्थापना कसरी हुन्छ त्यो तिमीलाई थाहा छ। मनुष्यले जान्दैनन् रावण के हो। बाबा भन्नुहुन्छ—  
कुनै लंका त थिएन। सत्ययुगमा लंका हुँदैन। अति कम मनुष्य हुन्छन्। जमुनाको किनारा हुन्छ। अजमेरमा  
वैकुण्ठको मोडल पनि देखाउँछन् तर सम्झँदैनन्। सुनका महल आदि बनाउनमा त्यहाँ कुनै समय लाग्दैन।  
मेसिनमा राखेर तुरुन्तै गलाएर टायल आदि बनाउँछन्।

तिमी बच्चाहरूले जान्दछौ— यो जो विज्ञान छ, जसबाट विनाश हुन्छ, त्यही फेरि तिमीलाई त्यहाँ काममा  
आउँछ। अहिले यी हवाईजहाज आदि धेरै खुशीको लागि बनाउँछन्, त्यसबाट विनाश पनि गर्छन्। त्यसैले  
यो हवाईजहाज सुखको लागि पनि हो, दुःखको लागि पनि हो। अल्पकालको लागि सुख हो। १०० वर्षभित्र  
यी सबै चीजहरू निस्किएका हुन्। त्यसैले १०० वर्ष भित्र यति सबै भएको हो। त्यसैले तिमीले विचार गर—  
जब विनाश हुन्छ फेरि नयाँ दुनियाँमा कति थोरै समयमा सबै चीजहरू बन्छन्। त्यहाँ त तुरुन्तै सुनका महल  
बन्छन्। सुन चाँदीका कति महल जडितबाट जडेर बन्छन्। त्यहाँ दरबार ठूलो बन्छ। राजा-रजौटाहरू  
आपसमा मिल्छन्। त्यसलाई पाण्डव सभा भनिदैन। त्यसलाई भनिन्छ लक्ष्मी-नारायणको राजधानीको  
सभा। राजकुमार-राजकुमारी सबै आएर बस्छन्। ब्रिटिश सरकारको समयमा राजकुमार-राजकुमारी,  
महाराजाहरूको ठूलो सभा बस्दथ्यो। सबै राजाई ताज लगाएर बस्थे। नेपालमा बाबा जान्थे, त्यहाँ राणा  
परिवारको सभा बस्थ्यो। ठूला ताज लगाएका राणाहरू बस्थे। उनीहरूलाई महाराजा-महारानी भनिन्छ,  
फेरि उनीहरूमा पनि नम्बरवार हुन्छन्। रानीहरू बस्दैनथे। उनीहरू पर्दाभित्र हुन्छन्। बडो शान सँग बस्छन्।  
मैले भन्थेँ— यो त पाण्डव राज्य हो। उनीहरूले पनि आफूलाई भन्दथे सूर्यवंशी हौं। तर त्यहाँ थिए सिंगल

२०७५ असोज १७ बुधबार ३-१०-२०१८ प्रातः मुरली ओम् शान्ति “बापदादा” मधुबन ताजवाला। उनीहरू भन्दा पहिला डबल शिरताज भएका थिए। कृष्णको लागि अनेक कुरा लेखिदिएका छन्— फलानीलाई भगाए, यो गरे। तर यस्तो कुरा त होइन।

जो उत्सव बितेर जान्छ फेरि त्यसलाई मनाउँदै आउँछन्। यो पनि उत्सव मनाउँछन् जबकि रावण राज्यलाई समाप्त गरेर रामराज्यको स्थापना गरे, यो त वर्ष-वर्ष मनाउँछन्। त्यसैले सिद्ध हुन्छ आसुरी रावण राज्य ५ हजार वर्ष पहिला पनि थियो। बाबा आउनु भएको थियो, आएर रावण राज्यको विनाश गराउनु भएको थियो। त्यही महाभारत लडाईं उपस्थित छ। बाँकी रावण कुनै चीज होइन। रावणकी स्त्री मन्दोदरीलाई देखाउँछन्। उनका फेरि १० शिर देखाउँदैनन्। रावणका १० शिर देखाउँछन्। विष्णुका ४ हात देखाउँछन्। २ लक्ष्मीका, २ नारायणका। हुन त रावणका १० शिर देखाउँछन्— ५ विकार उसका, ५ विकार मन्दोदरीका। विष्णु चतुर्भुज पनि अर्थ सहित देखाएका छन्। पूजा पनि महालक्ष्मीको गर्छन्। महालक्ष्मीलाई कहिल्यै पनि २ भुजा भएकी देखाउँदैनन्। दीपावलीमा लक्ष्मीको आह्वान गर्छन्। किन, नारायणले कुनै अपराध गरेका थिए र? लक्ष्मीलाई पनि धन त नारायणले नै दिन्छन् होला नि। अर्धाङ्गिनी हुन्। त्यसैले नारायणले के अपराध गरे? वास्तवमा धन कुनै लक्ष्मीबाट मिल्दैन, धन त जगदम्बाबाट प्राप्त हुन्छ। तिमीलाई थाहा छ— जगत अम्बा नै फेरि लक्ष्मी बन्छिन्। तर उनीहरूले भिन्दा भिन्दै बनाइदिएका छन्। जगत् अम्बा सँग सबै चीज माग्छन्। कुनै पनि दुःख पन्थो, बच्चा मन्थो भने जगत् अम्बालाई भन्छन् रक्षा गर, बच्चा देऊ, यो बिमारी छुटाइदेऊ। धेरै कामनाहरू राख्छन्। लक्ष्मी सँग एउटै कामना राखेर जान्छन्— धनको। ठिकै छ। जगत् अम्बा सबैका कामनाहरू पूरा गर्नेवाली हुन्। धनवान् त यिनले बनाउँछिन्। यस समय तिमी सबै कामनाहरू पूरा हुन्छन्। कसैले धन दिँदैनन् केवल पढाउँछन्— जसबाट तिमी केबाट के बन्छौ अनि फेरि लक्ष्मी बनेपछि धनवान् बन्छौ। तागत यस समय तिमी सँग छ जसबाट तिमीले सबै कामनाहरू पूरा गर्न सक्छौ। जगत् अम्बाले दान दिन्छिन्, लक्ष्मीले कहाँ दिन्छिन्। त्यहाँ दान दिइदैन। भोको कोही हुँदैन। कंगाल कोही हुँदैनन्। सत्ययुगमा रावण हुँदैन। यहाँ रावणलाई जलाउँछन्। दशैपछि फेरि दीपावली मनाउँछन्, खुशी मनाउँछन् किनकि रावण राज्य विनाश भएर रामराज्य स्थापना हुन्छ, त्यसैले खुशी हुन्छ। घर-घरमा उज्यालो हुन्छ। तिमी आत्मामा पनि उज्यालो आउँछ। जो चीज संगममा हुन्छ त्यो सत्ययुगमा हुँदैन। तिमी त्रिकालदर्शी हो, त्यहाँ तिमीले प्रारब्ध भोग्दछौ। यो ज्ञान सारा भुल्छौ। संगममा नै हुन्छ स्थापना एवं विनाश। स्थापना भएपछि पुग्यो। यी सबै उत्सव आदिको बारेमा तिमीलाई नै ज्ञान छ। अज्ञानी मनुष्यले त केही पनि सम्झँदैनन्। यति धेरै विस्तार बनाइदिन्छन्, त्यसमा केही छैन। तिमीले यथार्थमा देखिरहेका छौ। सत्ययुगमा यो कुरा हुँदैन। नारदको कुरा पनि शास्त्रमा छ। तिमीलाई पनि सोधिन्छ— तिमीले भन्छौ बाबा मैले लक्ष्मीलाई वरण गर्नेछु अथवा नारायणलाई वरण गर्नेछु। त्यसैले बाबा भन्नुहुन्छ— आफूभित्र हेर कुनै विकार त छैन? यदि क्रोध आदि भयो भने कसरी वरण गर्न सक्छौ? हो, अहिले सम्पूर्ण त कोही बनेका छैनन्। तर बन्नुछ, यी भूतहरूलाई भगाउनु छ तब मात्र यति उच्च पद पाउन सक्नेछौ। उस्ताद पनि अत्यन्तै विचित्रका मिल्नु भएको छ। बाबा त सर्वगुण सम्पन्न, ज्ञानका सागर, आनन्दका सागर हुनु हुन्छ। जो आएर बच्चा बन्छन् उनीहरूलाई सर्वगुण सम्पन्न, डबल शिरताज देवता बनाउनु हुन्छ। अवश्य तिमी पनि बनिरहेका छौ। देवताहरूको दुवै ताज हुन्छन्। तिमी आएका छौ बाबाबाट वर्सा लिन। वर्सा लिनु छ, पढ्नु छ। प्वाइन्टहरू त धेरै निस्किरहन्छन्। यदि पढेनौ भने अरूलाई कसरी सम्झाउन

२०७५ असोज १७ बुधबार ३-१०-२०१८ प्रातः मुरली ओम् शान्ति “बापदादा” मधुबन  
 सकनेछौ? ड्रामा जस्ताको तस्तै दोहोरिइरहेको छ। यो ज्ञान अहिले तिमीले सम्झन्छौ पछि यो हराउँछ। यो  
 जो लंका आदि देखाउँछन् त्यो पनि होइन। रावणको जन्म कहिले भयो? लेखिएको छ द्वापरबाट देवताहरू  
 बाममार्गमा जान्छन् र विकारी बन्न सुरु हुन्छन्। भक्ति पनि पहिला अव्यभिचारी थियो, पछि व्यभिचारी  
 बन्छ। अहिले त मनुष्यले आफ्नो पूजा गराउन लागेका छन्। बाबा भन्नुहुन्छ— म आउँछु नै भ्रष्टाचारी  
 दुनियाँको विनाश एवं श्रेष्ठाचारी दुनियाँको स्थापना गर्न। अवश्य पहिला स्थापना गर्नेछु त्यसपछि विनाश  
 गर्नेछु। यो मेरो पार्ट कल्प-कल्पको हो। भ्रष्टाचारीबाट श्रेष्ठाचारी बनाउनमा पनि समय लाग्छ। जबसम्म  
 बाबा बसेर पढाउनु हुन्छ, पढ्नु छ। कल्प पहिला जसले जति पढेको थियो उसैले पढ्नेछ। धेरै बच्चाहरूले  
 चल्दा चल्दै भन्छन्— पुग्यो, म चलन सकिदैन। हेर, स्तुति-निन्दा, मान-अपमान यो त सबै हुन्छ। तिमीले  
 पढाइ किन छोड्छौ? सबै भन्दा धेरै निन्दा त कृष्णको भएको छ। कति कलंक लगाएका छन्। फेरि यस्ता  
 कृष्णलाई पूजा गर्छन् किन? वास्तवमा गाली अहिले यी ब्रह्मालाई गर्छन्। सारा सिन्धुमा निन्दा भयो फेरि  
 गर्न त केही पनि सकेनन्। यो पनि सबै खेल हो। नयाँ कुरा होइन, कल्प पहिला पनि गाली खाएको हो, नदी  
 पार गरिएको थियो। तिमी सिन्धुबाट तरेर यता आएका हो नि। कृष्ण त थिएनन्, यी दादा आउने-जाने गर्थे।  
 तिमीलाई थाहा छ— अहिले हामीले राज्य पाउँछौं फेरि गुमाउँछौं। यो पनि खेल हो। अच्छा—

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको  
 रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

### धारणाको लागि मुख्य सारः—

- १) सबैको मनोकामना पूर्ण गर्नेवाली कामधेनु (जगदम्बा) बन्नु छ। दान दिइरहनु छ।
- २) स्तुति-निन्दामा स्थिति समान राख्नु पर्छ। यी सबै भएर पनि पढाइ छोड्नु हुँदैन। यसलाई खेल  
 सम्झेर पार गर्नु छ।

**वरदानः—** शुद्ध मन र दिव्य बुद्धिको विमानद्वारा सेकेन्डमा स्वीट होमको यात्रा गर्ने मास्टर सर्वशक्तिमान भव  
 वैज्ञानिकहरूले तीव्र गतिको यन्त्र निकाल्ने प्रयत्न गर्छन्, त्यसको लागि कति खर्च गर्छन्, कति  
 समय र शक्ति लगाउँछन्। तर तिमी सँग यस्तो तीव्र गतिको यन्त्र छ जो विना खर्च सोच्यो कि  
 पुग्यो। तिमीलाई शुभ संकल्पको यन्त्र मिलेको छ, दिव्य बुद्धि मिलेको छ। यस शुद्ध मन र  
 दिव्य बुद्धिको विमानद्वारा जब चाह्यो तब गयो, जब चाह्यो तब फर्केर आयो। मास्टर  
 सर्वशक्तिमानलाई कसैले रोक्न सक्दैन।

**स्लोगनः—** दिल सदा सच्चा छ भने दिलाराम बाबाको आशीर्वाद मिलिरहन्छ।